

105

79



105

79



منصبلرغه محتاجقلقاری بولماز. علم لدتی قدر لذت، ذنیاده یوقدر،
بلنکه آخرنده بولماز. علمل، کیشرگه

105 - 79 Сочинение по шариату на тюркском языке

هم عبادت قیلنور، انسانلر نڭ قیمتلری آرتور.
شونڭ ایچون علمنی اخلاص و محبت برله ایستهرگه تیوشلی.
لیکن علم تحصیل ایتوچیلر اوستنده بر قدر وظیفه لر بار. یولنچه
یور لماسه مقصودغه ییتو مشکل بولغان کبی وظیفه لر اوتالماسه علم
تحصیل ایتوده مشکل بولور. مذکور وظیفه لر نی بز اوشبو رسالده یازاچقمن.

درس و اوقو ترتیبی

علمنی اوزینڭ ترتیبی برله اوقو تیوشلی. کیره کلردن مقدم
بیك کیره کلر و کیره کمازلردن الك کیره کلر اوقولور. بیك کیره کلر ایسه
فرضلر، آندن صوڭ واجبلر و آندن صوڭ سنتلردر.

قرضلردن اوز باشینه الك کیله چکلرنی (فرض عین) بلورگه
تیوشلی بالغ بولغان بنده گه ایمان و اعتقاد و آندن صوڭ نماز و طهارت
هم غسل علملرینی بلو، رمضان یتسه روزه علمنی، بای بواسه زکات
هم حج علملرینی بلو فرض بولور. سودا برله شغلله نورگه کرشسه،
سودا نڭ شریعت فاشنده بولغان حکملرینی بلو کیره ک. باشقه برهر کسب
برله شغلله نسه شول نرسه نڭ هم شریعتجه بولغان علملرینی ایسته مک تیوشلی
«زه دلك طوغر و سنده کتاب تصنیف ایتسه کچی!» دیبوچیلرگه
قارشو امام محمد حضرتلری: «سودا حقنده شریعت حکملرینی بیان
ایتوب کتاب یازدم» دیب جواب بیردی. بو جوابی برله زه دلك
و تقوالق، معامله لرده شریعت بیورغانچه بولودن باشقه نرسه توگل
ایکانلگینی بلر مشدر.

بالغ بولغان كيمسه لر ايچون: توكل و توبه، صبر و رضا، خوف و رجا، تواضع و عفت كبي اخلاق علملر يني بلور گه تيوشلى. چونكه بو نرسه لر برله عمل ايتو بنده لر اوستنده بورچدر. اگرده علملر ي بلمه سه اول وقتده مونلر ايله عمل قىلو ممكن بولماز.

فرض كفايه لرني اوگره نو، فرض كفايه در. بعض وقتلر ده و بعض كيمسه لر گه گنه كيره كل بولغان نرسه لر (مثلا: جنازه نماز لري كبي) فرض كفايه در. ليكن شهر ده ياكه اولده موندى فرض كفايه لرني بلوچى و ياكه قىلوچى بولماسه اول چاغنده فرض عين گه ايله نوب شول اورنده و افعه نى بلنگان كيمسه لر نك جمله سى گناهلى بولور لر. اوشبو سببدن «فرض عين» لرني اوگره نگان سوكنده فرض كفايه لرني ده بلو تيوشلى. سلامتلكنى صافلاو (حفظ صحت) روشلر يني اوگره و مستحيدر. بعض عالمر موني ده «فرض كفايه» ديمش لر. رسول اكرم افندموز نك دوا استعمال ايتكانلىگى معلوم.

علم بيك كوب اما عمر بيك فسقه و آز بولغانلقدن بيك كيره كلر سوكنده كيره كلرني اوگره نو هم ده ممكن قدر سلفلر يولنچه يور و تيوشلى. مثلا: فرض عين بولغان اعتقادات علمى سلف اصولنچه اوقولغانده هر كيم آكلارلق درجده ينگلدر. صحابه لر و سلفلر عادتلرنچه تحصيل فيلنسه اعتقادلرني دليللر ي برله بلوده مشكل بولماز. چونكه مونلر فاشنك اعتقادلر نك دليلى قرآن برله حديث بولور ايدى. اعتقادلر حقتده قرآن و سنده بولغان دليللر بيك آچق و ينگلدر.

اعتقادلرني بلنگان صوكت رسول اكرم و صحابه لر دن ميراث بولوب قالغان باشقه علملر تحصيل ايدلور. خصوصا رسول الله نك سيري نى (طوغانندن باشلاب اولنگان كونينه قدر بولغان حالينى، نسل و نسللر يني خليفه لر يني و اسلام حقتده بولغان خدمتلر يني) بلو تيوشلدر. بو علم، بردن اسلام محبتيني اورناشدرغان ايچون و ايكنچيدن شاگر دلر نك

دھنلرینی آچوب نورلاندرغانی ایچون فائده لیدر. سیر علمی بلگان
 کیمسه نڭ کوکلنده، پیغمبرمزنڭ حق رسول ایکانلگی اورنلاشور.
 موندن صوڭ « دین » نڭ باشقه کیره کلرینی و آندن صوڭ حساب،
 جغرافیا کبی دنیا کیره کلرینی ده اوقور، اوگر نور.

نیت و آنی درستله و

اوقورغه کر شوچی اوزینڭ نیتینی درستلر گه تیوشلی. نیت،
 کوکل ایچنده بولغان چن فکر (اوی) در. علم یولنده یورگان و درس
 خانهلر گه کرگان شاگردلر نڭ « نیت » درستله ولری الوغ بختدر.
 رسول اکرم « عمللر نڭ ثوابلری نیتکه کوره » دیمشدر. دنیا
 اشی صورتنده کور لیگان کوب عمللر ایزگو نیت آرقاسنده آخرت
 عملندن سانالور لری و آخرت عملی صورتنده کور لیگان کوب اشلر،
 بوزوق نیت آرقاسندن دنیا عملندن حساب ایتالور لری. نیتلری درست بولغان
 کیمسه لرنڭ عمل دفترلری، کوب عبادت و الوغ عمللر ایله طولی بولور.
 اوشبونڭ ایچون « اوقووم و علم تحصیل ایتووم سببندن طشم
 و ایچم نور لانسون و بر قدر بولسه ده نادانلغم کیموسون، بلگانمنی
 باشقه لرغه اوگره توب اسلام شریعتینه خدمت نصیب بولسون، الله تعالی
 حضرتی بیرگان عقل و سلامتک نعمتلرینه علم سببلی شکر ایته بلسم،
 الله تعالی حضرتی رضا بولور دی اعتقاد و عمللر اوزرنده دنیادن
 اوتوب رسول اکرم شفاعتینه لائق بولاسم ایدی » دیب نیت ایتو
 تیوشلی. مونڭ قسقه سی « الله تعالی حضرتینڭ رضالقینی نابسم ایدی »
 دیمک بولور، الله تعالی نڭ رضالقی نیت ایتلمه گان علم، فائده سز
 علمدر. فائده سز علم ایسه ضائع بر نرسه در. رسولمز فائده سز علمدن
 کوب مرتبه صغنمشدر.